

भाग ४

श्री ५ को सरकार
मन्त्रिपरिषद् सचिवालयको
सूचना १

श्री ५ को सरकारले मिति २०४८।१०।२६ को निर्णयानुसार अर्थ मन्त्रालयका अतिरिक्त सचिव श्री ठाकुरनाथ पन्तलाई नेपाल प्रशासन सेवाको विशिष्ट श्रेणीमा बढुवा गरी अर्थ मन्त्रालयको सचिव पदमा पदस्थापन गरेको छ ।

आज्ञाले,

मधुसूदनप्रसाद गोर्खाली

श्री ५ को सरकारको निमित्त मुख्य सचिव

सूचना २

कानून, न्याय तथा संसदीय व्यवस्था मन्त्रालयका सचिव श्री ईश्वरबहादुर श्रेष्ठ मिति २०४८।१०।३ देखि निजामती सेवा नियमावली, २०२१ को नियम ७ क. २ को प्रतिबन्धात्मक वाक्यांश बमोजिम थप भएको तीन वर्षको म्याद समाप्त भई सरकारी सेवाबाट अवकाश प्राप्त गर्नु भएकोले सो रिक्त सचिव पदमा सोही नियमावलीको नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका सह-सचिव श्री सुरेशमान श्रेष्ठलाई मिति २०४८।१०।३ देखि कायम मुकायम मुकुरर गरेको छ ।

सूचना ३

आवास तथा भौतिक योजना मन्त्रालयका सचिव श्री तेजप्रसाद उपाध्याय प्रान्तीय खानेपानी प्राधिकरणको खानेपानी आपूर्ति सम्बन्धी गतिविधि अध्ययन गर्न थाइल्याण्डतर्फ जानु भएकोले उहाँ फर्की हाजीर नभएसम्मका लागि सो सचिव पदमा निजामती सेवा नियमावली, २०२१ को नियम ८.२ को उपनियम (१) को खण्ड (क) ले दिएको अधिकार प्रयोग गरी श्री ५ को सरकारले सोही मन्त्रालयका अतिरिक्त सचिव श्रीमती सरस्वती श्रेष्ठलाई मिति २०४८।१०।५ गतेदेखि कायम मुकायम मुकुरर गरेको छ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।